

ہزار اکٹھ حافظ ببشر حسین

فقہائے عراق اور حکامی احادیث صاحبین کی تالیفات کی روشنی میں ایک تقیدی مطالعہ

یہاں عربی فقہا سے ہماری مراد حنفی مکتب فکر ہے جس کے بانی امام ابوحنیفہ اور مدون ان کے تلامذہ ہیں، ورنہ عراق میں امام ابوحنیفہ کے معاصرین میں ایسے اصحاب علم مثلاً ابن الیلی وغیرہ بھی شامل ہیں جو بہت سے مسائل میں ان سے الگ رائے رکھتے تھے۔

امام ابوحنیفہ (۸۰-۱۵۰ھ) اسلامی تاریخ کی ممتاز ترین اور اہل سنت کے ایک فقہی مسلم یعنی فقہ حنفی کی بانی شخصیت ہیں۔ اگرچہ قیاس و رائے کو بروئے کار لانے کے باعث آپ پر دیگر اہل علم کی طرف سے اعتراضات بھی ہوئے، مگر آپ کی دینی خدمات اور امت مسلمہ کے بڑے حصے کی طرف سے آپ کی فقہ پر عمل و اعتماد کے پیش نظر بلا خوف تردید آپ کے خلوص اور للہیت کی شہادت دی جا سکتی ہے۔

اس بات میں کوئی شک نہیں کہ فقہ حنفی ہمیشہ ایک مقبول فقہی مذہب رہا ہے، حتیٰ کہ عباسیہ دور حکومت، پھر سلطنت مغلیہ اور سلطنت عثمانیہ کے ادوار میں اسے سرکاری سطح پر ملکی قانون کا درجہ حاصل رہا اور آج بھی امت مسلمہ کا ایک بڑا حصہ فقہ حنفی ہی کا پیروکار ہے۔ اس سے جہاں امام ابوحنیفہ اور ان کے فقہی منیج کی اہمیت کا اندازہ ہوتا ہے، وہاں یہ بات بھی دیکھنے کو ملتی ہے کہ امام صاحب اور آپ کے فقہی منیج پر مختلف پہلوؤں سے اعتراضات بھی کئے گئے۔ یہ اعتراضات آج یا پاض قریب سے نہیں، بل کہ فقہ حنفی کی تاریخ آغاز ہی سے ہوتے چلے آ رہے ہیں۔

ان ہی اعتراضات میں سے ایک بڑا اعتراض اس بات پر رہا ہے کہ امام ابوحنیفہ فقہی اُستاد: ادارہ تحقیقات اسلامی۔ سیکرٹری، پیشش سیرہ سنڈی سٹر، بن الاقوامی اسلامی یونیورسٹی، اسلام آباد

مسئل میں حدیث کو خاص اہمیت نہیں دیتے تھے یا تو اس لئے کہ ان کے پاس حدیث کا ذخیرہ کم تھا، یا اس لئے کہ وہ حدیث کے مخالف تھے اور حدیث کے بر عکس قیاس کو ترجیح دیتے تھے۔ (۱) امام صاحب پر کئے جانے والے اعتراضات بنیادی طور پر تین طرح کے ہیں، جن کی تفصیل ذیل میں ذکر کی جائے گی اور اس کے بعد ان اعتراضات کی کم زوری پر روشنی ذالی جائے گی۔

پہلا اعتراض: ضعیف فی الحدیث

آپ کو ضعیف فی الحدیث کہا گیا۔ ایسے چند اقوال ذیل میں ملاحظہ فرمائیں:

قال عبد الله بن احمد سمعت ابی يقول: حدیث ابی حیفة ضعیف
ورأیه ضعیف (۲)

احمد بن حبیل (۵۲۴ م) یقول: ابو حنیفہ یکذب (۳)

قال ابو اسحاق الجوزجانی (۵۲۵۹ م) ابو حنیفہ لا یقنع بحدیثه ولا
برایہ (۴)

ابو قطن عمرو بن هیشر (۵۱۹۸ م) یقول: کان (ابو حنیفہ) زَمِنًا فی
الْحَدیث (۵)

اسی طرح امام بخاری، امام مسلم، امام نسائی، امام ابو داؤد وغیرہ نے امام ابو حنیفہ سے کوئی روایت نہیں لی، بلکہ امام بخاری نے اپنی صحیح میں ”قال بعض الناس“، کہہ کر امام ابو حنیفہ اور ان کے اصحاب سے کافی اختلاف کیا ہے اور اپنی ”التاریخ الکبیر“، (ج ۸ ص ۸۱) میں امام صاحب کو مرجبہ قرار دیا ہے۔ (۶)

اسی طرح امام نسائی نے اپنی کتاب ”کتاب الفضفاء والمتر وکین، میں امام ابو حنیفہ کے بارے میں یہ رائے دی ہے:

لیس بالقوی فی الحدیث (۷)

محمد بن حیان (۳۵۲ م) نے جو فتحی کتب فلک سے خاصاً اختلاف رکھتے اور فتحی اہل علم سے مناظرے بھی کرتے تھے امام ابو حنیفہ کے خلاف تین کتابیں لکھیں جن میں سے ایک کتاب مثالاب ابی حدیفۃ، اور دوسرا علی مناقب ابی حدیفۃ ہے۔ آپ نے بھی امام صاحب پر سخت تقدیم کی

کان (ابو حنیفہ) رجلاً جدلاً ظاهر الورع لم يكن الحديث صناعته
حدث بمائة وثلاثين حديثاً، ماله حديث في الدنيا غيرها، أخطأ منها
في مائة وعشرين حديثاً، أما إن يكون القلب اسناده أو غير منه من
حيث لا يعلم فلما غلب خطوه على صوابه استحق ترك الاحتجاج به
في الأخبار ومن جهة أخرى لا يجوز الاحتجاج به لأنك كان داعيا إلى
الارجاء والداعية إلى البدع لا يجوز أن يحتاج به عند المتنا
قاطبة..... (۸)

اسی طرح محدث دارقطنی (۲۸۵-۳۰۶ھ) نے بھی امام صاحب کو ضعیف فی الحدیث قرار
دیا ہے۔ (۹)

دوسراء اعتراض: قلتِ روایتِ حدیث
اہن حبان کے حوالے سے پیچھے یہ بات گزرنگی ہے کہ ان کے پر قول امام صاحب نے صرف
۱۳۰ حدیثیں روایت کی ہیں۔

حفص بن غیاث (۱۹۲م) سے امام ابوحنیفہؓ کے بارے میں سوال کیا گیا تو انہوں نے
کہا:

لم يكن له علم بآثار من مضى (۱۰)
ان ہیں تو احادیث و آثار کا علم ہی نہیں تھا۔

نیز کہتے ہیں کہ میں ابوحنیفہؓ کی مجلس میں بیٹھا کرتا تھا، بعض اوقات وہ ایک ہی دن میں پانچ
 مختلف قول اختیار کرتے تو میں نے ان ہیں چھوڑ دیا اور طلب حدیث میں مشغول ہو گیا۔ (۱۱)
اسی طرح ابن خلدون نے اپنے مقدمے میں لکھا ہے کہ حجازیوں کی نسبت عراقوں کے
پاس حدیث کا ذخیرہ کم تھا۔

اہل الحجاز اکثر روایة للحدیث من اہل العراق لان المدينة دار
الهجرة و مأوى الصحابة..... (۱۲)

بہ طور دلیل یہ بات بھی کہی جاتی ہے کہ امام ابوحنیفہؓ نے حدیث کے سلسلے میں دیگر ائمہ

باخصوص محدثین کی طرح کوئی تصنیف پیش نہیں کی، لہذا یہ ان کے قلیل الروایتی ہونے کا ثبوت ہوا۔

تیرا اعتراض: قیاس و رائے کو حدیث پر ترجیح

امام صاحب کے حوالے سے ایک اعتراض یہ کیا جاتا ہے کہ آپ کے ہاں قیاس و رائے کو حدیث پر ترجیح دی جاتی تھی۔ یہ اعتراضات مسلمان اہل علم ہی کے اٹھائے ہوئے نہیں، بل کہ بہت سے مستشرقین نے بھی اس سلطے میں ان کی ہم نوائی کی ہے۔ نیز یہ اعتراضات آج یا ماخی قریب سے نہیں، بل کہ فقہ حنفی کی تاریخ آغاز ہی سے ہوتے چلے آ رہے ہیں۔ اعتراضات کرنے والوں میں بعض بڑے محدثین کا نام بھی لیا جاسکتا ہے مثلاً

د. زبانی امام اوازعی (۸۸-۸۷ھ) اس حوالے سے اپنی رائے کا اظہار کرتے ہوئے کہتے ہیں:

انا لا ننقم على ابى حنيفة الرأى، كلنا نرى، انما ننقم عليه انه يذكر له

الحديث عن رسول الله ﷺ فيقتى بخلافه (۱۳)

امام ترمذی نے اپنی سن میں صلاۃ الاستقاء کے باب میں نماز استقامہ میں چادر بدلنے کے مسئلے میں ایک حدیث ذکر کی ہے اور اس کے بعد امام ابوحنیفہؓ کا ذکر کرتے ہوئے لکھتے ہیں کہ انہوں نے کہا کہ نماز استقامہؓ میں جائے گی اور نہ چادر بدلنے کی ضرورت ہے، البتہ ایسے موقع پر صرف دعائیگی جائے گی تو اس رائے پر امام ترمذی امام ابوحنیفہؓ پر یہ الزام لگاتے ہیں کہ خالف النہـ۔ یعنی ابوحنیفہؓ نے سنت کی مخالفت کی ہے۔ (۱۴)

حمد ابن سلمہ کہتے ہیں:

ان ابی حنیفۃ استقبل الاقار والسنن بردها برایہ (۱۵)

ابن ابی شیبہ جو امام پنجاری و امام سلم وغیرہ کے اساتذہ میں شمار ہوتے ہیں، نے اپنی ”مصنف“ میں امام ابوحنیفہؓ کے درمیں ایک باب قائم کیا جس کا عنوان ہے:

هذا ما خالف به ابوحنیفۃ الاثر الذی جاء عن رسول الله ﷺ

اس باب کے تحت انہوں نے تقریباً ایک سو بچیس ایسے مسائل کی نشان دہی کی ہے جن میں ان کے بقول امام صاحب کی رائے حدیث کے خلاف ہے۔

اسی طرح معاصرین میں سے علامہ اقبالؒ نے اپنے ایک خطبے The Principle of Movement in the Structure of Islam میں امام ابوحنیفہؓ کے حوالے سے یہ دعویٰ

کیا ہے کہ انہوں نے اپنی فقہ کی بنیاد احادیث پر نہیں رکھی، چنان چوہ لکھتے ہیں:

It was perhaps in view of this that Abu Hanifah, who had a keen insight into the universal character of Islam, made practically no use of these traditions. The fact that he introduced the principle of Istihsan, i.e. juristic preference, which necessitates a careful study of actual conditions in legal thinking, throws further light on the motives which determined his attitude towards this (16)source of Muhammadan Law.

مذکورہ بالاعترافات کی حقیقت

ا۔ پھلے اعتراض کی حقیقت

جہاں تک امام ابوحنیفہ پر کئے گئے اعتراضات کا مسئلہ ہے، تو اس سلسلے میں واضح رہے کہ ایسے اعتراضات کا برا حصہ یا تو غلط فہمیوں یا معاصرانہ چشمک اور فقہی و مسلکی تعصب پر منی ہے یا پھر وہ غیر مستند ہے یا دوسرے لفظوں میں کم زور مددوں کے ساتھ مردی ہے، جیسا کہ اس کی کچھ مثال تائب الخذیب (از قلم: علامہ زاہد الکوثری) میں ملاحظہ کی جاسکتی ہیں۔ نیز آپ کے پارے میں جہاں جرح کے کلمات ملتے ہیں وہاں تعدل بھی کچھ کہم نہیں۔ خذیب بغدادی نے اپنی "تاریخ بغداد" کی تیڑہوں جلد میں امام ابوحنیفہ کے فضائل و تعدل اور آپ پر کی گئی جرح و نتوں پہلووں پر موجود مواد کو تفصیل کے ساتھ جمع کر دیا ہے۔

امام مالک کی طرف بھی کچھ ایسے اقوال منسوب ہیں جن سے معلوم ہوتا ہے کہ انہوں نے بھی امام ابوحنیفہ پر جرح کی ہے مگر ان منسوب اقوال کی غلطی اس سے واضح ہو سکتی ہے کہ امام محمد امام مالک کے پاس تین سال تک رہے، اور امام مالک نے ان ہیں خصوصی توجہ اور وقت دیا، اس دوران علیٰ بھیں بھی ہوتیں۔ مگر کبھی انہوں نے امام ابوحنیفہ سے عدوات کا کوئی اظہار نہیں کیا بلکہ امام مالک کے پاس ابویوسف بھی آیا کرتے تھے اور آپ ان سے بھی اچھا ہی برتاو کرتے تھے۔

جہاں تک امام احمد سے امام ابوحنیفہ پر جرح کے اقوال مردی ہیں تو اس کی بنیاد حارث بن عمیر ہے، اور حارث بہ ذات خود ایک کذاب راوی ہے۔ نیز امام او زائی نے سیرابی حدیفہ پر رو و اعتراض کیا مگر امام ابوحنیفہ کون ضعیف فی الحدیث کہا اور نہ منکر حدیث کہا اور نہ ہی امام شافعی

تحقیقات حدیث۔ (۳۴) فقہائے عراق اور حکای احادیث
نے کبھی امام ابوحنین اور ان کے اصحاب کو یہ الزام دیا۔ امام ابن تیمیہ نے رفع الملام عن ائمۃ
الاعلام میں اس کی وضاحت کی ہے۔

علاوه ازیں امام صاحب کی ثقاہت کے حوالے سے یہ دلیل ہی کافی ہے کہ غیر حنفی اہل علم
مثلاً رجال کے ماہر حافظ ذہبی، اسی طرح مالکیوں میں حافظ ابن عبد البر اور شافعیوں میں علامہ
سیوطی اور حاتیلہ میں امام ابن تیمیہ وغیرہ نے آپ کی امامت کو وسعت قلبی سے قبول کیا ہے اور
آپ کے فضائل و مناقب پر تفصیل سے لکھا ہے۔

۲۔ دوسری اعتراض کی حقیقت

جہاں تک اس اعتراض کا تعلق ہے کہ آپ کے ہاں قلت روایت ہے تو یہ اعتراض حقائق
کے منافی ہے۔ آپ کی اپنی تصنیفات تو موجود نہیں تاہم آپ کے شاگردوں کی تصنیفات کو سامنے
رکھتے ہوئے اگر یہ جائزہ لیا جائے کہ کوئی مکتب فکر میں احکامی احادیث کا کس حد تک ذخیرہ موجود
ہے تو صاف معلوم ہوتا ہے کہ دوسری صدی ہجری میں عراقوں کے پاس جازیوں سے کم ذخیرہ
حدیث نہیں تھا۔ ذیل میں اسی سلسلے میں ایک جائزہ پیش کیا گیا ہے۔

امام ابو یوسف کی تصنیفات میں ذخیرہ حدیث

امام ابو یوسف[ؑ]، یعقوب بن لاہر ایم بن جیبیب الانصاری الکوفی البغدادی راجح قول کے
مطابق سن ۱۱۳ ہجری / ۷۳۱ عیسوی میں کوفے میں پیدا ہوئے اور سن ۱۸۲ ہجری / ۹۸۷ عیسوی میں
وفات پائی۔ آپ نے پہلے علم حدیث و روایت میں مہارت حاصل کی، پھر آپ نے امام ابوحنین[ؑ] کی
شاگردی اختیار کر لی اور ان کے نمایاں شاگرد کی حیثیت سے مشہور ہوئے، اور امام صاحب[ؑ] کے
فقیہ مذهب کو پھیلانے والے آپ ہی پہلے شخص ہیں۔ آپ بہت بڑے فقیہ اور حفاظ محدثین میں
سے تھے۔ آپ خلیفہ مہدی، بادی اور ہارون الرشید کے ادوار حکومت میں بغداد کے قاضی رہے
اور ہارون الرشید کے عہد حکومت میں اسی منصب پر وفات پائی۔ آپ اسلامی تاریخ میں وہ پہلے فرد
ہیں جنہیں قاضی القضاۃ کے منصب کی روشنی میں اصول فقه پر کتابیں لکھیں۔ آپ غیر، مغازی اور ایام
عرب (تاریخ) کے بارے میں بھی بہت وسیع معلومات رکھتے تھے۔

آپ کی تصنیفات درج ذیل ہیں:

- ۱۔ کتاب الغرائج (مطبوع)
- ۲۔ الٹار (مطبوع) اسے منڈائی جدیدہ بھی کہا جاتا ہے۔
- ۳۔ النواور
- ۴۔ اختلاف الامصار
- ۵۔ ادب القاضی
- ۶۔ الاماںی فی الفقہ
- ۷۔ الرؤلی مالک بن انس
- ۸۔ القراءض
- ۹۔ الوصایا
- ۱۰۔ الوكالة
- ۱۱۔ المیوع
- ۱۲۔ الصید والذبائح
- ۱۳۔ الغصب والاستبراء
- ۱۴۔ الجوابع

مؤخر الذکر کتاب چالیس حصوں میں تھی جو صحی بن خالد برگی کے لیے آپ نے لکھی تھی۔ اس کتاب میں آپ نے اختلافی سائل کی نشان دہی اور ان میں اپنی فقہی رائے کا اظہار کیا تھا۔ (۱۷)

ابن ندیم نے آپ کی تصنیفات میں یہ تائیں بھی شمار کی ہیں:

- ۱۵۔ کتاب الصلوۃ
- ۱۶۔ کتاب الزکاۃ
- ۱۷۔ کتاب الصیام
- ۱۸۔ کتاب الحدود۔ (۱۸)

مشہور محقق ابو زہرا نے اپنی کتاب ابو حنفیہ، حیاتہ و عصرہ میں امام ابو حنفیہ کے تلامذہ کا تعارف کرواتے ہوئے ابو یوسفؓ کے بارے میں ابن الندیم کے حوالے سے ان کی تصنیفات کا ذکر کیا ہے اور فرماتے ہیں کہاں ابن الندیم آپ کی کچھ تصنیفات کا ذکر نہیں کر سکے، حال آں کہ یہ

تفصیفات خود ہم نے دیکھی ہیں۔ ان میں امام ابوحنیفہؓ کی آرائش کیا گیا ہے، اور ان کے دفاع میں لکھا گیا ہے۔ ان کتابوں میں کتاب الٹار، اختلاف ابن ابی لیلی، الرد علی سیر الادعی اور کتاب الخراج شامل ہیں۔ (۱۹)

آئندہ سطور میں آپ کی مطبوعہ کتب میں موجود احادیث کے حوالے سے کچھ تذکرہ کیا جائے گا۔

۱۔ آثار (مسند ابی حنفیہ[ؓ])

امام ابویوسفؓ کی تفصیلات میں سے ایک آثار ہے اور اسے مسند ابی حنفیہ بھی کہا جاتا ہے۔ یہ کتاب بڑے سائز کے ۲۶ صفحات پر مشتمل ہے اور بیرون وغیرہ سے شائع ہو چکی ہے۔ (۲۰) اس کتاب الٹار کی سب سے بڑی اہمیت یہ ہے کہ فقہائے حنفیہ کے ہاں اسے احکامی احادیث کا مصدر شمار کیا جاتا ہے۔ اس لئے کہ اس کتاب میں امام ابویوسفؓ نے ان سب روایات کو جمع کر دیا ہے جو انہوں نے اپنے شیخ امام ابوحنیفہؓ سے سنی ہیں اور جن سے انہوں نے اپنے فقہی مسائل میں استدلال کیا ہے۔ یہ کل ۱۰۶۷ حدیثیں ہیں جن میں مرفع، موقوف، مقطوع اور متصل و منقطع وغیرہ ہر طرح کی احادیث شامل ہیں۔

رقم الحروف کی تحقیق کے مطابق اس کتاب میں کل ۱۰۶۷ روایات میں سے ۲۲۱ مرفع احادیث ہیں اور ۳۳۰ موقوف احادیث (آثار) ہیں۔ اس کے علاوہ باقی تعداد تبعین کے آثار کی ہے۔

۲۔ کتاب الخراج

کتاب الخراج آپ کی باقی کتابوں کی نسبت خیم کتاب ہے۔ یہ دراصل خلیفہ ہارون الرشید کے ایما پر لکھی گئی تھی اور یہ ایک ایسی کتاب ہے جس میں اسلامی تعلیمات کی روشنی میں نظم الدول بالخصوص مالیاتی نظام اور اس سے متعلق بعض ضروری امور کو زیر بحث لایا گیا ہے۔ خلیفہ ہارون الرشید کی خواہش تھی کہ ان ہیں اس سلسلے میں بعض ضروری چیزوں کی تفصیلات مہیا کی جائیں، چنانچہ انہوں نے امام ابویوسفؓ سے اپنی خواہش کا اظہار کیا اور آپ نے یہ کتاب مرتباً فرمائی۔ اہل علم نے امام ابویوسفؓ کی کتاب الخراج کو بڑی اہمیت دی ہے مثلاً معروف محقق ابو زہرہ کتاب الخراج کا تعارف کرتے ہوئے اس کی اہمیت یوں بیان کرتے ہیں:

یہ کتاب قاضی ابو یوسف کا ایک خط ہے جو انہوں نے خلیفہ ہارون الرشید کے نام لکھا تھا۔ اس خط میں انہوں نے حکومت کے مالی و سائل اور ذرائع آمدن کی تفصیلات پر بڑی دقیق اور عمده بحث کی ہے۔ آپ نے اس میں قرآن مجید، احادیث اور صحابہ کے فتاویٰ پر اعتقاد کیا ہے۔ (۲۱)

نیز لکھتے ہیں:

اس میں شک نہیں کہ یہ کتاب اپنے موضوع پر بہترین اور نہایت قیمتی فقہی سرمایہ ہے اور جس دور میں یہ لکھی گئی اس میں اس کتاب کی کوئی نظر نہیں ملتی۔ (۲۲)

کتاب الخراج اگرچہ فتنی طور پر حدیث کی کتاب نہیں ہے لیکن اس کے باوجود اس میں احادیث و آثار بڑی کثرت کے ساتھ روایت کئے گئے ہیں اور ان سے بے شمار مسائل پر استدلال و استشهاد کیا گیا ہے۔ مقالہ نگار کی تحقیق کے مطابق کتاب الخراج میں مرفوع روایات کی تعداد دو سو تینیں ہے اور آثار صحابہ یعنی موقوف روایات کی تعداد دو سو نانوے ہے۔ علاوه ازیں تابعین سے مردی آثار و اقوال اس کے علاوہ ہیں اور محتاط اندازے کے مطابق ان کی تعداد دو سو سے زائد ہے۔

۳۔ اختلاف ابی حذیفة و ابن ابی میلی

ابن ابی میلی دراصل کوفہ کی ایک بہت بڑی علمی شخصیت تھی۔ آپ کا نام و نسب یہ ہے: محمد بن عبد الرحمن بن ابی میلی۔ آپ سن ۷۸۷ء ہجری کو پیدا ہوئے اور ۱۳۸ ہجری میں کوفہ میں فوت ہوئے۔ آپ مسلسل ۳۲ سال پہلے بنو امیہ کی طرف سے، پھر بنو عباسیہ کی طرف سے، کوفہ کے قاضی رہے۔ آپ کا شارب بھی ناہل الارائے میں ہوتا ہے۔ (۲۳)

امام ابو یوسف "پہلے ابن ابی میلی" کے پاس حصول علم کے لیے جایا کرتے تھے، نو سال تک یہ سلسہ تعلیم جاری رہا۔ پھر آپ ابن ابی میلی کو چھوڑ کر امام ابوحنیفہ کی مجلس علم میں شامل ہو گئے۔ (۲۴)

پھر اس کے بعد ان یہیں یہ بات اچھی لگی کہ وہ ان مسائل کو مرتب کریں جن میں ابوحنیفہ اور ابن ابی میلی کے مابین اختلاف رائے ہے۔ چنانچہ انہوں نے یہ کتاب تصنیف فرمائی۔ امام محمد نے ان سے یہ مسائل اخذ کیا اور ان یہیں ابو یوسف "کی سند سے روایت کیا، البتہ انہوں نے اس

میں بعض ان مسائل کا اضافہ بھی کر دیا جو انہوں نے ابو یوسفؓ کے علاوہ کسی اور سے نہ تھے۔ اصل تصنیف تو ابو یوسفؓ کی ہے، لیکن تالیف کے اعتبار سے اس کی نسبت امام محمد شیبانی کی طرف کی جاتی ہے۔ (۲۵)

اس کتاب کا اسلوب یہ ہے کہ امام ابو یوسفؓ اخلاقی فقہی مسائل میں سے کسی مسئلہ کے بارے میں پہلے امام ابو حنینؓ کا موقف بیان کرتے ہیں، پھر ساتھ ہی اپنی رائے بھی بتاتے ہیں جو بالعموم یہ ہوتی ہے کہ میں بھی اس سے اتفاق کرتا ہوں، پھر آپ قاضی ابن ابی لیلیؓ کا نقطہ نظر پیش کرتے ہیں اور ساتھ ہی ان کے دلائل بھی بیان کردیتے ہیں۔ پھر اس کے بعد آپ ابن ابی لیلیؓ کے موقف کی علی کم زوری واضح کرتے ہیں اور امام ابو حنینؓ کے موقف کو ترجیح دیتے ہوئے ان کے دلائل اور طرز استدلال بیان کرتے ہیں۔

پوری کتاب کا عمومی اسلوب یہی ہے، مگر بعض جگہ اس اسلوب میں فرق بھی پایا جاتا ہے، مثلاً:

۱۔ امام ابو یوسفؓ نے اپنے دونوں اساتذہ (یعنی ابو حنینؓ اور ابن ابی لیلیؓ) کے اخلاقی مسائل کا محاکمہ کرتے ہوئے زیادہ ترقیاتی مسائل میں ابن ابی لیلیؓ کے موقف کو کم زور غابت کیا ہے، تاہم یہی حقیقت ہے کہ اسی کتاب میں تقریباً ۵۰ سے کچھ زائد مسائل ایسے ہیں جن میں آپ نے ابن ابی لیلیؓ کی رائے کو ترجیح دی ہے اور اگر اس کا کتاب میں شامل کل مسائل سے تناسب بیان کیا جائے تو کہا جاسکتا ہے کہ کم و بیش ایک چوتھائی فقہی مسائل میں آپ نے ابن ابی لیلیؓ کے موقف کو ابو حنینؓ کے موقف پر ترجیح دی ہے۔ (۲۶) جن مسائل میں آپ نے ابن ابی لیلیؓ کے موقف کو ترجیح دی ہے ان میں سے پانچ مسئلے ایسے ہیں جن میں آپ نے بعد میں امام ابو حنینؓ کی رائے کی طرف رجوع کر لیا تھا۔ (۲۷)

۲۔ ابو یوسفؓ نے امام ابو حنینؓ کے موقف کو جہاں بھی ترجیح دی ہے، ساتھ اس کے دلائل بھی پیش کر دیں مگر بعض مسائل میں ابو حنینؓ کو ترجیح گوئی توجیہ کیا ہے مگر ان کے مت Dell کو ذکر نہیں کیا اور نہ اپنی طرف سے کوئی دلیل پیش کی ہے۔ (۲۸)

۳۔ بعض مسائل میں آپ نے کسی کو ترجیح نہیں دی بلکہ سکوت اختیار کیا ہے۔ (۲۹)

۴۔ اس کتاب میں زیادہ ترویجی مسائل بیان ہوئے ہیں جن میں دونوں اماموں کا اختلاف ہے جیسا کہ کتاب کے نام سے بھی واضح ہے، مگر ابو یوسفؓ نے ساتھ ساتھ کچھ ایسے مسائل کی نیشان

دہی بھی فرمائی ہے جو دونوں ائمہ کے درمیان متفق ہیں۔ (۳۰)

خلاصہ یہ کہ اس کتاب میں بھی احادیث و آثار کا ایک اہم حصہ موجود ہے، تاہم ابھی تک مقالہ نگاران چیز شمارنیں کر سکا۔

۲۔ الردعی سیر الازاعی

امام ابویوسفؒ کی یہ کتاب بھی مطبوع ہے۔ سن ۱۳۵۷ھ میں یہ کتاب پہلی مرتبہ درمیانی خصامت کے کم و بیش ۱۳۰ صفحات پر مشتمل، جمیع احیاء المعرف العجمانیہ (ہند) کی طرف سے شائع ہوئی ہے۔ پاکستان سے اس کی طباعت سن ۱۳۲۱ھ میں ادارۃ القرآن والعلوم الاسلامیہ کراچی سے ہوئی۔

امام ابوحنیفہؒ کا طریقہ کاری تھا کہ آپ اپنے تلامذہ کو مختلف علوم املا کرایا کرتے تھے۔ آپ نے سیر پر بھی اپنے تلامذہ کو ایک کتاب املا کرائی تھی۔ ان میں سے کسی تلمیذ غالباً امام محمدؐ کا لکھا ہوا سخن امام اوزاعیؓ (م ۱۵۱ھ) جو اپنے وقت میں دیار شام کے سب سے بڑے فقیر تھے، تک پہنچا تو انہوں نے کہا:

اہل عراق کو اس فن میں کیا درک! انہیں تو سیر کا علم ہی نہیں ہے۔ رسول اللہ ﷺ اور آپ کے صحابہ کے غزوہ عراق میں نہیں بل کہ شام اور جاز میں پیش آئے تھے۔ پھر امام اوزاعیؓ نے امام ابوحنیفہؒ کی سیر کے رد میں کتاب لکھی اور اس کے جواب میں مذکورہ بالا کتاب لکھی گئی۔ (۳۱)

اس کتاب میں امام ابویوسفؒ نے امام ابوحنیفہؒ اور امام اوزاعیؓ کے مابین کچھ اختلافی مسائل میں نقد و حکم کیا ہے۔ اسلوب یہ ہے کہ امام ابویوسفؒ سیر سے متعلقہ کسی مسئلے کے بارے میں پہلے امام ابوحنیفہؒ کا موقف بیان کرتے ہیں، مگر دلائل کی تفصیلات پیش نہیں کرتے، پھر امام اوزاعیؓ کا نقطہ نظر پیش کرتے ہیں اور ان کے دلائل بھی بیان کردیتے ہیں اور پھر امام ابوحنیفہؒ کے موقف کو ترجیح دیتے ہوئے ان کے دلائل بیان کرتے ہیں اور امام اوزاعیؓ کے پیش کردہ دلائل کا عقلی و نقلی دونوں طرح کے دلائل سے رد کرتے ہیں۔ اس سلسلے میں دونوں طرف سے پیش کی جانے والی دلیلوں جن میں زیادہ تعداد احادیث و آثار کی ہے، پیش کی گئی ہیں۔

علاوہ ازیں اس کتاب میں حدیث و سنت سے استدلال کے سلسلے میں کچھ اصولی مباحث

بھی ہیں جن کی وجہ سے اس کتاب کی اہمیت بڑھ جاتی ہے، اس لئے کہ وہ اصولی مباحث امام ابو یوسفؓ کی دیگر مطبوعہ کتب میں نہیں ملتے۔

امام محمد کی تصنیفات میں ذخیرہ حدیث

امام محمد بن حسن شیعیانی دوسری صدی ہجری کی تیسری دہائی کے آغاز میں پیدا ہوئے۔ آپ کی تاریخ ولادت کے سال کی حصی تیسین کے بارے میں اختلاف ہے۔ بعض اہل علم کے بقول آپ ۱۳۱ھ میں، بعض کے بقول ۱۳۲ھ میں، بعض کے بقول ۱۳۳ھ اور بعض کے بقول ۱۳۵ھ میں پیدا ہوئے اور سن ۱۸۹ھ ہجری کو وفات پائی۔ (۳۲)

امام محمد شیعیانی دوسری صدی ہجری کی اہم ترین فقہی شخصیت ہیں۔ آپ کو ایک طرف امام ابوحنیفہ اور قاضی ابو یوسفؓ کے واسطے سے عراقی فقه حاصل کرنے اور فقہاء عراق کی فقہی روایت کا میں وجا نہیں بننے کا شرف نصیب ہوا، دوسری طرف امام مالکؓ کی شاگردی اختیار کر کے جزاً فقہ سیکھنے کا موقع ملا اور تیسری طرف امام اوزاعی سے استفادہ کر کے شامی فقہ تک رسائی کا ذریعہ ملا اور یہ بھی آپ کے لیے سعادت کی بات ہے کہ امام شافعی، جو امام احمدؓ کے استاد ہیں، جیسے عظیم الشان فقیہ کا استاد ہونے کا شرف بھی آپ کو حاصل ہے۔ (۳۳)

آپ چوں کہ فقہی طور پر عراقی مکتب گلرے سے وابستہ اور ان ہی کے منج کی پیرودی کرتے تھے، اس لئے آپ نے فقہ حنفی کی نمائندگی کرتے ہوئے اس فقہ کو تحریری طور پر مرتب کرنے کی نمایاں کوششیں کیں۔ فقہ حنفی کی اساس آپ ہی کی تحریر کردہ وہ مختلف کتابیں ہیں، جن پر فقہاء حنفیہ نے ہر دور میں اعتماد کیا ہے۔ ان کتابوں کی حصی تعداد کے بارے میں اختلاف کے باوجود یہ حقیقت ہے کہ آپ نے بہ کثرت کتابیں لکھی ہیں، لیکن آپ کی جو کتابیں ہم تک پہنچ پائی ہیں، وہ بہت تھوڑی ہیں۔ اہل علم بالعلوم آپ کی جن دست یا ب تصنیفات کا ذکر کرتے ہیں، وہ یہ ہیں:

۱۔ الاصل

۲۔ الجامع الکبیر

۳۔ الجامع الصغیر

۴۔ السیر الکبیر

۵۔ السیر الصغیر

۶۔ الزیادات۔ (۳۲)

امام محمدؐ کی ان مذکورہ بالا کتابوں کو کتب اصول، یا کتب ظاہر الروایتی، کہا جاتا ہے۔ ظاہر الروایتی اس لئے کہ یہ کتب امام محمدؐ سے ثقہ راویوں نے روایت کی ہیں اور ان کی اسناد یا تو متواتر کے درجے میں ہیں یا مشہور کے درجے میں۔ (۳۵)

امام محمدؐ کی ایک تصنیف زیادۃ الزیادات بھی ہے۔ اہل علم اسے الزیادات کا تتمہ شمار کرتے ہیں اور اس کے بارے میں یہ رائے دیتے ہیں کہ یہ بعض ان سائل کا استدراک ہے جو الزیادات میں بیان ہونے سے رہ گئے تھے۔ (۳۶)

مذکورہ بالا کتب کے علاوہ آپؐ کی کچھ اور تصنیفات بھی ہیں جنہیں کتب اصول یا کتب ظاہر الروایتی میں شمار نہیں کیا جاتا، اس لئے کہ ان کے راویوں اور اسناد کا وہ درجہ نہیں جو کتب ظاہر الروایتی کا ہے۔ ان میں سے بعض تو وہ ہیں جو تا پید ہو چکی ہیں مثلاً: النواور، الریقات، البحرجانیات، الہماروینیات۔ اور بعض وہ ہیں جو موجود ہیں اور ان میں بھی زیادۃ تزوہ کتب ہیں جو صحت نسبت کے حاظہ سے کتب ظاہر الروایتی کے قریب قریب ہیں اور وہ یہ ہیں:

۱۔ کتاب الآلہ ثار

۲۔ اختلاف ابی حدیثہ و ابن ابی طلی (یہ اصلاً امام ابو یوسف کی تصنیف ہے جیسا کہ یہ گزرا

(ہے)

۳۔ کتاب الامالل

۴۔ کتاب الجیوانی الحنفی علی اهل المدینہ

۵۔ کتاب الردعلی اہل المدینہ۔ اس کتاب کے اقتباسات امام شافعیؓ نے اپنی کتاب الام میں نقل کئے ہیں اور ان پر نقد کرتے ہوئے اہل مدینہ کا واقع کیا ہے، مگر علیحدہ سے یہ کتاب موجود نہیں۔ بعض اہل علم اسے مستقل کتاب شمار کرتے ہیں مگر بعض اہل علم اسے کتاب الجیوانی الحنفی علی اہل المدینہ ہی کا حصہ شمار کرتے ہیں جو ہندوستانی شائع شدہ نئے میں شامل نہیں ہو سکا ہے۔

۶۔ الالکتاب فی الرزق المحتساب۔ یہ کتاب امام سرخیؓ نے اپنی المسوط میں روایت کی ہے۔ (۳۷)

مذکورہ بالا کتب وہ ہیں جن کی امام محمدؐ کی طرف نسبت تصنیف میں کوئی اختلاف نہیں ہے، البتہ اس کے علاوہ امام محمدؐ کی طرف منسوب کچھ اور تصنیفات بھی ہیں مگر ان کے بارے میں یہ

اختلاف موجود ہے کہ یہ امام محمدؐ کی مؤلفات ہیں یا نہیں۔ یہ درج ذیل کتب ہیں:

- ۱۔ کتاب الحیل
- ۲۔ کتاب الحنیدہ
- ۳۔ کتاب الرضاع۔ (۲۸)

اب ذیل میں امام محمدؐ کی مطبوعہ و دست یاب کتب میں موجود احادیث کا ایک جائزہ لیا جاتا ہے۔

۱۔ کتاب الاصل (المبسوط)

امام محمدؐ کی یہ تالیف فقہ حنفی کی اصل الاساس ہے، اسی لیے اسے اصل کہا جاتا ہے، ورنہ اس کتاب کی جامعیت کی وجہ سے اسے المبسوط بھی کہا جاتا ہے، مگر افسوس کہ اس کتاب کا ایک بڑا حصہ حادثہ زمانہ کی نظر ہو گیا اور یوں یہ کتاب مکمل شکل میں ہم تک منت نہ ہو سکی۔ اس میں کتاب الطہارۃ سے کتاب البيوع تک جو اجزہ اہل علم کوں تک، وہ بحثت الاحیاء المعرف الحنفیۃ (حیر آباد کن) سے مولانا ابوالوفا افغانی صاحب کی تحقیق سے چھپے ہیں اور اوسط درجے کی پانچ جلدیوں پر محیط ہیں جن کے کل صفحات کم و بیش دو ہزار پانچ سو بنخستے ہیں۔

یہ کتاب الاصل امام محمدؐ کی جامع ترین فقہی کتاب ہے، جس میں انہیوں نے فقد کے ہر موضوع سے متعلق سیڑوں سوالات کے قرآن و سنت اور اجتہاد و قیاس کی روشنی میں جواب دیئے ہیں۔ یہ کتاب ایک خاص فقہی اسلوب میں لکھی گئی ہے اور وہ اسلوب یہ ہے کہ امام محمدؐ کے شاگرد ابو سلیمان الجوز جانی آپ سے فقہی سوالات کرتے ہیں، اور آپ ان کے جواب دیتے ہیں۔ سوال و جواب کا یہ سلسلہ تمام فقہی أبواب پر محیط ہے اور ہر باب کی ذیل میں سائل نے اتنے سوال کئے ہیں جتنے اس دور کے ناظر میں اس کے لیے ممکن تھے اور امام محمدؐ نے اپنی علمی استعداد کے مطابق ان سب کے جواب دیئے ہیں۔

اس کتاب میں معروضی و تقدیری ہر نوع کے بیسوں سوالات امام محمدؐ کے شاگرد الجوز جانی آپؐ کے سامنے اٹھاتے گئے اور آپ ان کے جواب دیتے گئے اور ظاہر ہے اس طرح یہ فقہی کتاب معرض وجود میں آئی۔ سوال و جواب میں امام محمدؐ کا اسلوب ایک عالم کی طرح جواب دینے کی حد تک محدود ہے، یعنی آپ سائل کے جواب میں اختصار اور جامعیت کے ساتھ اور بعض

تحقیقات حدیث۔ (۳۴) ————— فہمے عراق اور حکامی احادیث اوقات ہاں یانہ میں جواب دے دیتے ہیں مگر اپنے استدلال کاماً مخذ و مصدر (یعنی نصوص یا جهاد وغیرہ) بالعلوم ذکر نہیں کرتے اور نہ تھی سائل اس پر اصرار کرتا ہے، البتہ بعض اوقات آپ اپنے مأخذ کی از خود نشان دہی بھی کر دیتے ہیں اور بعض اوقات خود سائل اپنی وضاحت کے لیے مأخذ کا سوال کر لیتا ہے، بالخصوص جب اسے کوئی شبہ و اعتراض لاحق ہوتا ہے، تو اس کی تشفی و توضیح کے لیے آپ مزید وضاحت کر دیتے ہیں۔

کتاب کے مطالعے سے صاف معلوم ہوتا ہے کہ سائل کوئی عائی نہیں بل کہ خود بھی صاحب علم ہے، تاہم سائل کا مقصد یہ نظر آتا ہے کہ وہ اپنے استاد امام محمدؐ سے تمام فقہی مسائل پر ختنی نقطہ نظر سے رائے لینا چاہتا ہے، تاکہ دلائل کی تفصیلات میں جائے بغیر خلاصہ کلام نکال لیا جائے اور شاید ایسا اس لئے کیا گیا کہ اس طرح فقہی کے مسائل کو اختصار و جامعیت کے ساتھ عامیوں کے لیے پیش کرنا مطلوب تھا اور اس مقصد کے لیے امام محمدؐ اور جوز جانیؐ دونوں پہلے سے متفق دکھائی دیتے ہیں۔

زیر نظر کتاب میں محتاط اندازے کے مطابق کم و بیش ایک ہزار سے زائد حکامی احادیث و آثار موجود ہیں۔

۲۔ کتاب الآثار

جس طرح امام ابو یوسف نے امام ابو حنیف سے مردی روایات کو مرتب کیا اسی طرح یہ کام چند دیگر اہل علم کے علاوہ امام محمد نے بھی کیا ہے۔ امام محمد کا یہ کام بھی الآثار کے نام سے معروف ہے۔ اور اس میں مرفوع، موقوف اور مقطوع سب ملک کل ۹۱۶ روایات موجود ہیں۔ (۳۹)

۳۔ کتاب الحجۃ علی اہل المدینۃ

یہ امام محمد کی معرکۃ الارا کتاب ہے۔ اس میں آپ نے اپنے اور اہل مدینہ کے فقہی مسائل میں اختلافات اور ان کے متعلق دلائل پر بڑی تفصیل سے بات کی ہے۔ اس میں آپ نے اپنے شیخ ابو حنیفہ اور ان کے علاوہ دیگر شیوخ سے بھی احکامی احادیث کا ایک بڑا حصہ روایت کیا ہے۔ افسوس کہ یہ کتاب مکمل دست یاب نہ ہو سکی بل کہ غالباً نصف سے کچھ کم حصہ محققین کو دست یاب ہو سکا جو پانچ بڑے سائز کی جلدیوں میں ابوالوفاء افغانی صاحب کی تحقیق و حواشی کے ساتھ زینت طبع سے آ راستہ ہو چکا ہے۔ ہر جلد اوسطاً ۲۰۰ صفحات پر محیط ہے اور ہر صفحے پر اوسطاً تین سے چار

تحقیقات حدیث۔ ۴۳) فقہائے عراق اور حکای احادیث حدیثیں موجود ہیں۔ لیکن ان میں عراقیوں کی متدل احادیث کے پہلو ب پہلو مجاز یوں کی متدل احادیث بھی موجود ہیں۔

رائم المحرف کے خیال میں اس نئے کے ناقص ہونے کے باوجود کم دبیش ایک ہزار سے زائد حکای احادیث اس میں موجود ہیں۔

۲۔ الجامع الکبیر

یہ کتاب صرف فقہی مسائل بتاتی ہے اور دلائل سے تعریض نہیں کرتی، اس لئے اس میں آیات اور احادیث موجود نہیں ہیں۔ تاہم فقہی مسائل بیان کرتے ہوئے امام ابو یوسف اور امام محمد کے پیش نظر دلائل ضرور ہوتے تھے۔ بطور ثبوت اس کتاب کے مسائل کا امام محمد کی کتاب الٹا ثار، اور الاصل وغیرہ سے تفہیم کیا جاسکتا ہے۔ ورنہ امام سرسخی کی المہسوط اور دیگر کتب فقہی بھی دیکھی جاسکتی ہیں۔ الجامع الکبیر کا بڑا حصہ امام ابو یوسف کی روایت سے ہے۔

۳۔ الجامع الصغیر

الجامع الکبیر کی طرح اس میں بھی دلائل ذکر کئے بغیر محض فقہی مسائل سے تعریض کیا گیا ہے۔ اور واضح رہے کہ الجامع الصغیر کمل ابو یوسف سے روایت کی گئی ہے۔

۴۔ زیادات

اس میں وہ فقہی مسائل بیان کئے گئے ہیں جو الجامع الکبیر میں رہ گئے تھے اور ظاہر ہے یہ بھی دلائل کے ذکر سے خالی ہے۔

۵۔ زیادۃ الزیادات

اس کتاب میں وہ مسائل ہیں جو زیادات میں بھی نہ آ سکتے تھے۔ اور اس میں بھی دلائل کا کوئی ذکر نہیں۔

۶۔ السیر الصغیر

اس کتاب میں کل ۲۰ روایات ہیں۔ ڈاکٹر محمود احمد غازی مرحوم کے تحقیق و ترجمہ شدہ نئے کے مطابق پہلے باب، جس کا عنوان مذکور نہیں، میں صرف ۱۳۰ احادیث ہیں۔ پہلی حدیث امام

تحقیقات حدیث۔ ۴۳) — فتحیہ عراق اور احکامی احادیث ابوحنین سے سند انقل کی بھی ہے، جب کہ بقیہ احادیث میں سند نہیں۔ شاید کتاب کی دیگر احادیث کی بھی بھی سند ہو۔ آگے چند موقوف روایات ہیں۔ اور اس طرح یہ کل روایات ۲۰ ہیں۔

۹۔ السیر الکبیر

اس کا اصل متن مجھے ابھی دست یاب نہیں ہوا کہ، البته امام سرنخی کی شرح السیر الکبیر کے ساتھ یہ تین جلدیں مطبوع موجود ہے۔ اس کتاب میں بھی احادیث کا ایک گراں قدر ذخیرہ موجود ہے جس کا اندازہ اس بات سے لگایا جاسکتا ہے کہ اس کی پہلی جلد کے پہلے نصف یعنی ۱۸۲ صفحات تک ۱۸۲، احادیث موجود ہیں۔ امام ابوحنین کی سند سے کم احادیث ملتی ہیں (۲۰)۔ البته اس میں بعض جگہ یہ عبارت ملتی ہے: حدثنا محمد بانسادہ۔ اس عبارت سے کون کی سند مراد ہے اس کی وضاحت اصل متن سے ہو سکتی ہے یا حدیث وفق کی دیگر کتابوں سے ان روایات کی تخریج کے ساتھ، کیوں کہ امام سرنخی نے حذف سند کے ساتھ اس میں اختصار سے کام لیا ہے۔

۱۰۔ مؤٹا محمد

امام محمد کو امام مالک کی شاگردی کا شرف بھی حاصل ہے۔ چنانچہ آپ نے امام مالک کی مؤٹا کو خود بھی روایت کیا ہے۔ اور اپنے روایت کردہ نئے میں آپ نے جاپ جا امام مالک سے فقیہ احتلافات بھی کئے ہیں اور اس دوران بعض موقع پر آپ نے اپنے مکتب فکر کی تائید میں کئی روایات کا اضافہ بھی کیا ہے۔

اس کتاب سے کم از کم یہ اندازہ ضرور ہوتا ہے کہ جازیوں کا ذخیرہ حدیث جو مؤٹا مالک کی شکل میں تھا، دوسری صدی ہجری کے نصف آخر میں عراقیوں کی دست رس میں آچکا تھا۔ جب کہ جازیوں کے پاس عراقوں کا مکمل ذخیرہ حدیث نہیں تھا۔ اس سے یہ دعویٰ خلاف حقیقت یا مبالغہ پر منی نہیں رہ جاتا کہ فقہ حنفی کے مدون امام محمد کے دور میں عراقیوں کے پاس جازیوں سے زیادہ ذخیرہ حدیث موجود تھا۔

۳۔ تیرے اعتراض کی حقیقت

جہاں تک اس اعتراض کا تعلق ہے کہ حنفی کتب فکر میں رائے کو حدیث پر ترجیح دی جاتی ہے۔

تحقيقات حدیث۔ ۳) فہمائے عراق اور حکایت احادیث
یہ اعتراض بھی غلط فہمی پر ہے۔ مثلاً اس سلسلے میں محدث ابن ابی شیبہ نے اپنی کتاب المصنف
میں ایک سو پچھیں روایات پیش کر کے جو دعویٰ کیا ہے کہ امام صاحب نے ان کی خالفت کرتے
ہوئے رائے کو ترجیح دی ہے، اس کا کئی اہل علم نے مدلل جواب دیا ہے اور یہ واضح کیا ہے کہ امام
صاحب نے اگر ان احادیث کے برخلاف کوئی اور رائے اختیار کی ہے تو اس کی وجہ پچھہ اور روایات
تھیں جو ان کے ہاں زیادہ مستند حیثیت رکھتی تھیں اور ان روایات کو یہ اہل علم منظر عام پر بھی لائے
ہیں۔ اس سلسلے میں درج ذیل کتابیں لاائق مطالعہ ہیں:

الدرالمنیفة فی الردعلی ابن ابی شیبہ فيما اورده علی ابن

حنیفة، حافظ عبدالقدیر قرشی

الاجوبة المنیفة عن اعتراضات ابن ابی شیبہ علی ابن حنیفة، زین

الدین قاسم بن قطلوغا

النکت الطریفة فی التحدیث عن ردود ابن ابی شیبہ علی ابن حنیفة،

علامہ زاہد کوثری

الاتجاهات الفقہیة عند اصحاب المحدثین فی القرن الثالث

الهجری، محمد بلجاجی حسن

اسی طرح خود امام صاحب اور ان کے تلامذہ سے ایسی مثالیں کثرت سے منقول ہیں جن
سے صاف معلوم ہوتا ہے کہ ان کے ہاں احادیث کے مقابله میں رائے و قیاس کو کوئی اہمیت نہیں
دی جاتی تھی۔ ذیل میں اس سلسلے کی چند مثالیں پیش کی جارہی ہیں۔

۱۔ اگر کوئی شخص مرد ہو جائے تو اس کی سزا قلیل ہے جیسا کہ احادیث میں بیان ہوا ہے۔ اس
حکم میں مردوں پر قیاس کرتے ہوئے عورتیں بھی شمار کجھی جانی چاہیں مگر امام ابو یوسف اور امام
ابو حنیفہ نے اس مسئلے میں ایک اثر صحابی کی وجہ سے قیاس کو ترک کر دیا ہے، جیسا کہ ابو یوسف لکھتے
ہیں:

فاما المرأة إذا ارتدت عن الإسلام فحالها مخالف لحال الرجل ، نأخذ

في المرتدية بقول عبد الله بن عباس فإن أبا حنيفة حدثني عن عاصم

بن أبي زين عن ابن عباس قال: لا يقتل النساء إذا هن ارتددن عن

الإسلام ولكن يحبسن ويدعين إلى الإسلام ويجبون عليه(۲۱)

اگر عورت مرتد ہو جائے تو اس کا معاملہ مرد کے معاملے سے مختلف ہو گا۔ مرتد عورت کے معاملے میں ہم حضرت عبد اللہ بن عباسؓ کے قول کے مطابق رائے اختیار کرتے ہیں جیسا کہ ابو حنیفہؓ نے ہمیں پر روایت عاصم بن ابی رزین، پر روایت ابن عباسؓ یہ حدیث یہاں کی کہ ابن عباسؓ یہاں فرماتے ہیں کہ اگر عورت میں اسلام سے مرتد ہو جائیں تو انہیں قتل نہیں کیا جائے گا بلکہ انہیں قید کر دیا جائے گا اور انہیں اسلام کی دعوت دی جاتی رہے گی اور اسلام قبول کر لینے پر انہیں مجبور کیا جاتا رہے گا۔

۲۔ کتاب الحجۃ میں روزے کی حالت میں بھول کر کھاپی لینے کے بیان میں (باب الرجل

یا کل اویشرب ناسیا) امام محمدؓ لکھتے ہیں:

اہل مدینہ نے یہ بات کیسے کہہ دی کہ بھول کر کھانے پینے والے پر قضا ہے، جب کہ ہم نے کسی عالم کو یہ کہتے نہیں سن اور اس بارے میں جو آثار مردوی ہیں اور جس پر لوگوں کا اتفاق ہے، وہ یہ ہے کہ جس نے بھول کر کھاپی لیا تو اسے اللہ نے کھلایا اور پلایا ہے۔ اور اہل مدینہ جانتے ہیں کہ ان روایات کے ہوتے ہوئے جنہیں کوئی رد نہیں کر سکتا، کسی کے لیے یہ جائز نہیں کروہ رائے (قياس) کو اختیار کرے۔ اور اسی لیے امام ابو حنیفہؓ نے کہا ہے کہ لولا ماجاء في هذا من الآثار لامررت بالقضاء۔ ”اگر اس مسئلے میں یہ روایات نہ ہوتیں تو میں بھی (روزہ دار کروزے کی) قضایا حکم دیتا“۔ پھر امام محمدؓ اہل مدینہ کا ایک اعتراض اس مسئلے میں نقل کرتے ہیں کہ کیا کوئی ایسی چیز ہے کہ اگر کوئی شخص ماہ رمضان میں عمدًا اس کا قصد کرے تو وہ ناقض روزہ ہو اور عمدًا اس کا قصد نہ ہو تو پھر وہ ناقض روزہ نہ ہو؟ انہیں کہا جائے گا کہ ہاں ہے اور وہ ایک روایت ہے جسے تم نے بھی ابن عمرؓ سے نقل کیا ہے کہ اگر کسی کو تے (خود بخود) آجائے تو اس پر قضالازم نہیں اور اگر وہ عمدًا تے کرے تو پھر قضالازم ہے۔ پس اس مسئلے میں اور اس سے پچھلے مسئلے میں (قياس کے مقابلے میں) آثار عدی کی پیرودی کی جانی چاہئے۔ (۴۲)

صاحبین کی کتابوں میں اس طرح کی اور بھی بہت سی مثالیں موجود ہیں۔

خلاصہ بحث

مقالہ نگار نے کوہہ بحث کو درج ذیل دونوں کات کے ساتھ ختم کرنا چاہے گا:

۱۔ مسلمانوں میں قرآن و سنت کے بارے میں ہمیشہ سے یہ اتفاق رائے رہا ہے کہ یہ دونوں مصادر شریعت ہیں، تاہم قرآن مجید مکمل تواتر کے ساتھ نقل و روایت ہوا ہے، جب کہ سنت (احادیث) کا پورا ذخیرہ متواتر نہیں ہے بلکہ زیادہ حصہ آحاد پر مشتمل ہے اور اس میں قبولیت و عدم قبولیت کے معیار یا اصول و ضوابط میں اہل علم کا اختلاف رائے رہا ہے۔ علاوہ ازیں قرآن اور سنت سے استدلال میں بھی تفاوت فہم پایا جاتا ہے۔ روایات کی صحت نسبت اور ان کے فہم کے حوالے سے کچے جانے والے کسی اختلاف کو انکار حدیث کا نام نہیں دیا جاسکتا۔ خیر القرون کے مکاتب فکر میں حدیث کے حوالے سے پایا جانے والا اختلاف بالعموم اسی نوعیت کا ہے۔

۲۔ یہ بات بدینہی طور پر غلط ہے کہ اسلامی تاریخ میں کسی ایسے فقیر کو امت کی اکثریت کی طرف سے قول عام مل جائے جو حدیث کو مصدر قانون تسلیم نہ کرتا ہو۔ اور اگر یہ بات درست ثابت ہو جائے کہ فی الواقع امام ابوحنیفہ اور ان کے ہم کتب حدیث کو مصدر شرعاً تسلیم نہیں کرتے تھے تو پھر اس سے یہ نتیجہ نکلتا ہے کہ امت مسلمہ کی ایک تہائی اکثریت ہمیشہ سے حدیث کی صحیت کی انکاری رہی ہے، حال آں کہ یہ مقدمہ اور اس کا نہ کوہہ نتیجہ دونوں ہی قطعی طور پر غلط ہیں۔

حوالہ جات

- ۱۔ دیکھئے: مغیث الحلق، ص ۳۳ از: امام الحرمین الجوینی۔ البرهان فی اصول الفقہ، ج ۲ ص ۲۷۱، وہی مصنف۔ نیز دیکھئے: حیات امام محمد، ص ۲۶، از: اکٹھم محمد و سوی
- ۲۔ کتاب الصفعاء الکبیر، للعلقیلی، ج ۲ ص ۲۸۵
- ۳۔ اینما، ۲۸۲
- ۴۔ اکاہل: ج ۲ ص ۲۷۲۔ تاریخ بغداد، ج ۱۳، ص ۲۵۱
- ۵۔ عقیلی، ج ۲ ص ۲۸۵۔ تاریخ بغداد، ج ۱۳۔ ص ۱۳۲۰
- ۶۔ ابوحنیفہ کان مر جا سکتا عنہ و عن راویہ و عن حدیث۔ التاریخ الکبیر، للختاری، ج ۲ ص ۸۸

- ٢٣٣۔ نسائی۔ الفضفاض والمرتضی وکین: ص ۷۷۔

٢٤٠۔ الحجر وصین: ح ۱۱، ۳۔

٢٤١۔ سنن دارقطنی: ح ۱۴ ص ۹۳۵۔

٢٤٢۔ جامع بیان العلم: ح ۲، ص ۱۳۵۔

٢٤٣۔ البیضا: ص ۱۳۸۔

٢٤٤۔ ابن خلدون۔ مقدمہ: حص ۲۵۵۔

٢٤٥۔ البنت: ح ۱۴ ص ۷۰۔

٢٤٦۔ سنن الترمذی: باب صلاۃ الاستقاء

٢٤٧۔ البنت: ح ۱۴ ص ۲۱۰۔

16-THE RECONSTRUCTION OF RELIGIOUS THOUGHT IN ISLAM, ALLAMA MUHAMMAD IQBAL, PP.172,173.

کہ جہاں ایسی مثالیں موجود ہیں جن کامتن میں دعویٰ کیا گیا ہے۔

۲۷۔ یہ کتاب امام محمد نے امام ابو یوسف سے روایت کی تھی، اس لئے ان پانچ میں سے تین مسائل کو تو امام محمد نے اسی کتاب میں ذکر کر دیا ہے، دیکھئے: ابو یوسف، اختلاف ابی حدیفة و ابن ابی شلی، ص ۱۵۰، ۱۵۷، ۲۰۰۔ البتہ دو مسئللوں میں آپ کے رجوع کی وضاحت کتاب کے محقق ابوالوفاء افغانی نے حاشیے میں حوالے کے ساتھ بیان کر دی ہے، دیکھئے: ایضاً، ص ۸۳، ۱۲۳، ۲۸۰، ۲۴۰، ۲۰۰، ۱۹۱، ۱۱۱، ۹۰، ۵۰، ۵۱

۲۸۔ ابو یوسف۔ اختلاف ابی حدیفة و ابن ابی شلی، ص ۱۱۵، ۱۱۶، ۱۱۷

۲۹۔ ایضاً: ص ۱۵، ۱۷، ۵۲، ۶۳، ۲۱۵

۳۰۔ المرعلی سیر الادویۃ: ص ۲۷

۳۱۔ تاریخ طبری: ج ۳، ص ۲۵۲۱۔ ابن خلکان، وفات الانعیان: ج ۳، ص ۳۲۲۔ ابن سعد، ۷۸۷

۳۲۔ ابو زهرہ۔ ابو حدیفۃ: حیات و عصرہ، ص ۲۰۶۔ دسوی۔ محمد، الامام محمد، ص ۱۲۷، ۱۲۶، ۱۲۵

۳۳۔ حاجی خلیفہ۔ کشف الظُّوْن: ج ۱، ص ۱۸۱۔ ابن عابدین۔ رسالت رسم الحفتی: ص ۱۶، بہ حوالہ ابو زهرہ، ابو حدیفۃ: حیات و عصرہ، ص ۲۰۸

۳۴۔ ایضاً

۳۵۔ دسوی: ص ۲۰۹

۳۶۔ دسوی: ص ۲۲۰، ۲۲۱

۳۷۔ دسوی: ص ۲۲۸

۳۸۔ مطابق: الرحیم الکیڈی، کراچی۔ ط اول ۱۳۱۰ھ۔

۳۹۔ مثلاً دیکھئے: ص ۳۸ ج ۱

۴۰۔ کتاب الخراج: ص ۱۸۰

۴۱۔ کتاب الحجۃ: ج ۱، ص ۳۹۲

